

Fyrireika eldrasambýli

Nes Kommuna
arbeiðir við fleiri
málum í lötuni.
Millum øðrum
eldrasambýli, víðkan
av kirkjugarði og
útstykkning

Grivið er út fyri
parkeringsøki og
samkomuhúsi innan fyri
Føroya Banka á Toftum.
Moldin verður brúkt tí
kirkjugarðinum

Mynd: Edvard Joensen

KOMMUNAL-POLITIKKUR

Edvard Joensen

Nes-Toftir: Fleiri almenn
arbeiði eru í gongd í Nes
Kommunu í lötuni. Kortini
eru onkur mál, sum komm-
unan kundi farið undir, men
sum bíða, millum annað
orsakað av kommunalu
íløgukvotuni.

Eitt, sum kommunan ætl-
ar at fara í gongd við heilt
skjótt, er nýtt eldrasambýli
á Toftum. Marjun Gaardbo,
borgarstjóri í Nes Komm-
unu, sigur, at væntandi
verður projekteringin gjørd
í ár. Men sjálv byggingin
fer ikki í gongd í hesum
árinum kortini, sigur hon.

Tað verður grivið innan
fyri Føroya Banka á Toft-
um. Har skal gerast stórt
parkeringspláss, umframt

at brøðrasamkoman á Toft-
um fer at byggja nýtt sam-
komuhús á økinum. Gamla
húsið, Nebo, er ov trong-
ligt.

Marjun Gaardbo, borg-
arstjóri í Nes Kommunu,
sigur, at arbeiðið innan fyri
Føroya Banka umfatar gerð
av kommunalum parker-
ingspláss, sum eisini skal
brúkast í samband við skúl-
an, sum er beint omanfyri.

Tað er rættiliga trongt
rundan um skúlan, sigur
borgarstjórinn. Tey parker-
ingspláss, sum har eru,
nøkta umleið tann tørv, sum
er ein vanligan skúladag.
Men eru ymisk tiltøk,
kvøldskúli ella okkurt so-
vorðið, manglar í.



Lastbilur avbyrgdi kaldbaksvegin

Mikukvøldið fór ein
bilur útav vegnum á
Sundi, og hann koma
at liggja tvørturum
vegin, so at hann
tarnaði ferðsluni.
Nógv hálka forðaði
eisini fyr, at bilurin
kundi flytast aftur
beinanvegin

FERÐSLUÓHAPP

Stefan í Skorini



Fólk, ið komu koyrandi
eftir landsvegnum framvið
Kaldbaksfirði, rendu seg í
eina óvæntaða forðing, tá
tey komu til Sund.

Førarin á einum lastbili
hevði mist tamarhaldið á
akfarinum, og framendin á
bilinum var farin inn í
veggin omanfyri vegin, og
bilurin kom at liggja
tvørturum vegin, so at hann
tarnaði ferðsluni. Bilurin
koyrði norðureftir, men
hann fór næstan einaferð
runt, áðrenn hann steðgaði
aftir. Óhappið hendi beint

aftaná stóra svingið á
Sundi, og lastbilurin var
tómur.

Ógvuliga ring koyrilík-
indi vóru hetta kvøldið, og
tað var orsøkin til at bilurin

kom so illa fyr. Hált var í
støðum, og tí var ringt at
verja seg ímóti hálkuni.
Bilførarin fekk eina fliku í
pannuna, men sjúkrabilurin
varð ikki boðsendur.

Hálkan tarnaði arbeið-
num við at taka bilin upp-
aftur. Kranin hjá Júst Si-
vertsen fekk ikki sett á
bilin, tí tað var so hålt.
Vegurin mátti tí saltast

áðrenn tað arbeiðið kundi
fara í gongd.

Løgreglan fekk boðini
klokkan 19.48, um at bil-
urin var farin av vegnum,
og vegurin varð stongdur

klokkan 21.51, tá bilurin
skuldi hálast á rættkjøl
aftur. Hetta er eitt tað mest
trafikeraða vegastrekkið í
Føroyum, og tí vóru bila-
røðirnar ógvuliga langar
báðumegin lastbilin.

Mynd: Álvur Haraldsen

Brúkarakvøld á Hotel Tvøroyri

Bónus á Tvøroyri skipar fyri stórum brúkarakvøldi

Mikukvøldið 21/3 kl. 19
Á Hotel Tvøroyri

Slaktarin Jørgen Jørgensen greiðir frá,
um neytakjøl úr Nýsælandi og um at
skera kjøt sundur.

Heilsufrøðiliga starvsstovan greiðir frá um
reinføri í køkinum.

Smakkiroyndir

Kaffi til gestirnar

Okkurt óvantað verður eisini til gestirnar

Atgongumerkir á kr. 50,- fáast í Bónus á Tvøroyri
og á Statoilstøðini á Tvøroyri.



Tvøroyri
BÓNUS

Men við nýggju parker-
ingsplássunum innan fyri
bankan, fer hesin trupul-
leikin at verða loystur.
Niðangongd verður frá
parkeringsøkinum niðan til
skúlan.

Kommunan ger ein part
av parkeringsøkinum, með-
an Brøðrasamkoman fer at
eiga ein part, sigur borgar-
stjórinn. Ætlanin er so, at
nýggja eldrasambýlið skal
liggja beint innan fyri
Nebo.

Avgrevsturin frá kom-
andi parkeringsøkinum verður
koyrdur út á Nes, har mold-
in verður brúkt í kirkju-
garðinum, sum í lötuni
verður víðkaður. Hetta ar-
beiðið verður liðugt í næst-
um, sigur Marjun Gaardbo.

Eisini er ein útstykkning í
gongd Uppi á Gaddi. Vegur
verður í lötuni gjørdur inn
eftir frá verandi vegi, og er
ætlanin, at hann skal bind-
ast í vegin til ta innaru út-
stykkningina.

Nes Kommuna hevur

keypt gamla B68 húsið
uppi á Svangaskarði, og
verður tað brúkt til barna-
ansing. Dagrøkt og fritíðar-
skúla.

Annars eru eingi
kommunal arbeiði í gongd í
lötuni, sigur borgarstjórinn,
háast ynskiligt kundi verið
við meira bryggjukanti á
Toftum, har rættiliga nógv
ferðsla er.

Og skúlin er eisini ov lítill
og treingir til eina út-
bygging, sigur borgar-
stjórinn. Men eisini tað er
nakað, sum fer at bíða eitt
sindur enn.

Men á havnarlagnum er í

umbúna at byggja eina
smiðju á øki, sum leigað er
frá kommununi. Tað er spf.
Á Krossbrekku, sum fer at
gera smiðjuna. Teir halda í
lötuni til í leigaðum hølum
á Toftum, men virkseimið er
so mikið nógv, at brúk er
fyri meira pláss.

Sum skilst eru eisini
onkrar aðrar ætlanir, sum tó
ikkj eru heilt ítøkiligar enn,
sigur Marjun Gaardbo,
borgarstjóri í Nes Komm-
unu. Til dømis eru ætlanir
um at byggja eina høll til
eitthvørt í samband við
fiskivinnu. Meira vil borg-
arstjórinn ikki siga í lötuni.



Marjun Gaardbo er
borgarstjóri í Nes Kommunu

Mynd: Edvard Joensen

Sólin kagar fram



Kirstin Langgaard hevur í vikuni latið tvey høli við solum upp
í Føroyum. Her er hon í hølunum í Niels Finsensgøtu, har
nýggju sólirnar eru settar upp

Mynd: Jens Kr. Vang

Kirstin Langgaard
hevur í vikuni latið
upp høli við solum
bæði í Havn og í
Klaksvík. Hon hevur
í fleiri ár havt sólir,
men nú er hon farin í
samstarv við Consul
sól í Danmark

CONSUL SÓL

Stefan í Skorini

Nú fáa havnafólk og klaks-
víkingar enn betri møgu-
leikar fyri at bliva væl

dæmd, áðrenn leiðin gong-
ur suðureftir í summar fyri
at fáa brúnan lit um allan
kroppin. Kirstin Langgaard
hevur í vikuni latið upp
Consul sól í Havn og í
Klaksvík.

– Vit leggja stóran dent á,
at ventilatiónina í okkara
solum, so at tað ikki verður
so heitt at liggja undir
sólni. Tí hava vit fingið
nakrar sólir, ið alla tíðina
blæsa luft í sólina, har man
liggur, sigur Kirstin Lang-
gaard, ið stendur fyri Con-
sul sól í Føroyum.

Hon hevur keypt nýggjar
sólir til endamálið, og hon

sigur, at hetta eru sólir, har
tað ikki er neyðugt at liggja
so leingi undir fyri at fáa lit
á húðina.

– Vit hava eitt annað slag
av rørum, sum brúnka
húðina skjótari, tí sólirnar
eru stórar og sterkar. Tað er
tí ikki neyðugt at brúka so
langa tíð undir sólini, sigur
Kirstin Langgaard.

Enn fleiri sólir

Nú eru trýggjar sólir settar
upp í Havn og í Klaksvík,
men ætlanin er at víðka enn

meira um virkseimi hjá
Consul sól í Føroyum. Tað
hevur við sær, at Kirstin
eisini fer at lata upp við
solum aðrastaðni í Føroy-
um eisini.

Kirstin samstarvar við
Consul helsesól í Danmark,
sum hevur helvtina av
marknaðinum innan solar-
ium í Danmark.

Ætlanin er ikki, at kundar
skulu bíleggja tíð áðrenn, tí
hølini verða ómannað. Fólk
leggja pening í automatina,
so sólín fer so í gongd.
Felagið Vaktarhald fer tó at

hava eftirlit við hølunum.

Kirstin sigur, at rørinu í
solum geva eitt mildari
ljós enn vanlig rør og eru
betri fyri húðina, men
brúnka húðina betri hóast
tað.

Consul sól hevur høli í
Niels Finsensgøtu í Havn,
meðan tað liggur í handlin-
um Seytjan í Klaksvík.

Kirstin sigur, at tað er
nærum ómøguligt at fáa
høli í Havn, men tað
eydnaðist teimum at leiga
eini høli miðskeiðis í
býnum.

HOTEL VÁGAR *** THE AIRPORT HOTEL

Hugna tær - á Hotel Vágum - áðrenn tú fert
aftur í 60'ini



Leygarkvøldið 17. mars bjóða vit
ATLANTSBLAND
• við dressing og flutes
Framúr PIPARBÚFF
• stoktan sum tú vilt hava hann
• borðreiddan við ristaðum piparfruktum,
grilltomat, piparsós og bakaðum epli
ella pommes frites

155,-

Eisini hava vit eina fjølbroytta á la Carte matskrá!

Títt hotel í Vágunum!

Bíleggið borð
á tel 33 29 55!

HOTEL VÁGAR
FLOGFELAG FØROYA
SØRVÁGUR
TEL 33 29 55 · FAX 33 23 10
T-Postur: hotel@ff.fo